



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۱۹/۰۸/۲۵



داکتر عبدالقیوم مومند

دولتي، حکومتي او سياسي جوړښت شپږمه برخه

ب: قانون جوړول، په قانون کې بدلون راوستل او قانون له مینځه وړل

۱: قانون جوړول

قانون له دريو مرجعو څخه رامینځته کېږي.

ولسمشر کولای شي د قانون مسوده جوړه کړي او ولسي جرگې ته يې د غور او منلو لپاره وليري. ولسي جرگه له غور او څيړني څخه وروسته کولای شي مسوده ومني، ونه مني او يا پکښې د بدلون وړاندیز وکړي. که ولسي جرگه مسوده ومني، د ولسي جرگې په دفتر کې ثبتيږي او مسوده ولسمشر ته د ولسي جرگې د فيصلې سره يوځای ليږل کېږي او د ولسمشر له لاسليک څخه وروسته د قانون په توگه نافذ گڼل کېږي. که ولسي جرگه مسوده ونه مني، نه منل شوي مسوده د ولسي جرگې د فيصلې په ملتيا بيرته ولسمشر ته ليږل کېږي، د ولسي جرگې په دفتر کې ثبتيږي او مسوده له مینځه ځي. که ولسي جرگه په راليږل شوي مسوده کې کوم وړاندیز (ونه) ولري، ولسي جرگه خپل وړاندیز (ونه) د راليږل شوي مسودې سره يوځای ولسمشر ته ليري. که ولسمشر ټول وړاندیزونه ونه ومني، خپله د نه منلو پریکړه ولسي جرگې ته ليري، د ولسي جرگې په دفتر کې د نه منل شوي مسودې په توگه ثبتيږي او مسوده له مینځه ځي.

که ولسمشر ځيني وړاندیزونه ومني او ځيني ونه مني، کولای شي نوي مسوده جوړه کړي، منلي وړاندیزونه پکې گډ کړي او ولسي جرگې ته يې وليري. ولسي جرگه پرې بيا غور کوي. دا ځل ولسي جرگه د قانون نوي مسوده يا مني او يا يې نه مني. نور وړاندیزونه پکې نشي کولای.

که ولسي جرگه د قانون نوي مسوده ونه مني، نه منل شوي مسوده د ولسي جرگې د فيصلې په ملتيا بيرته ولسمشر ته ليږل کېږي، د ولسي جرگې په دفتر کې د نه منل شوي مسودې په توگه ثبتيږي او مسوده له مینځه ځي. که ولسي جرگه نوي مسوده ومني، د ولسي جرگې په دفتر کې ثبتيږي، ولسمشر ته د ولسي جرگې له فيصلې سره يوځای ليږل کېږي او د ولسمشر له لاسليک څخه وروسته د قانون په توگه نافذ گڼل کېږي.

که چېرې ولسمشر د ولسي جرگې ټول وړاندیزونه ومني، ولسمشر د وړاندیزونو په نظر کې نيولو سره نوي مسوده جوړوي او ولسي جرگې ته يې ليري. ولسي جرگه نوي مسوده گوري او ډاډ ترلاسه کوي چې وړاندیزونه پکښې ځای پرځای شوي دي، نو د قانون په توگه يې قبليوي. د ولسي جرگې پریکړه له منل شوي مسودې سره يوځای د ولسي جرگې په دفتر کې ثبتيږي. منل شوي مسوده د ولسي جرگې له فيصلې سره يوځای ولسمشر ته ليږل کېږي او د ولسمشر له لاسليک څخه وروسته د قانون په توگه نافذ گڼل کېږي. د قوانينو په هکله د فيصلې په وخت بايد د ولسي جرگې ټول استازي موجود وي او فيصلې په پنځه شپيته سلنه (۶۵٪) اکثریت رايو وکړي.

که چېرې ولسمشر ولسي جرگې ته د قانون مسوده وليري او ولسي جرگه پرې تر دېرشو (۳۰) ورځو پورې غور ونکړي، پر بوديرشمه (۳۱) ورځ د قانون مسوده د ولسي جرگې له فيصلې پرته د ولسمشر له لاسليک څخه وروسته د قانون په توگه نافذ گڼل کېږي.

۲. د ولسي جرگې يو غړی يا څو غړي کولای شي د قانون مسوده جوړه کړي او ولسي جرگې ته يې دغور او منلو لپاره وړاندې کړي. ولسي جرگه له غور او څيړني څخه وروسته کولای شي د قانون مسوده ومني، ونه مني او يا د بدلون وړاندیز (ونه) پکښې وکړي. که ولسي جرگه مسوده ومني، د ولسي جرگې په دفتر کې ثبتيږي.

که ولسي جرگه مسوده ونه مني، نه منل شوي مسوده د ولسي جرگې له فيصلې سره مل د ولسي جرگې په دفتر کې ثبتيږي او مسوده له مینځه ځي. که ولسي جرگه په مسوده کې کوم وړاندیز (ونه) ولري، ولسي جرگه خپل وړاندیز (ونه) له مسودې سره يوځای د مسودې وړاندیزکونکي (کونکو) ته بيرته ليري. که وړاندیزکونکي (کونکي) ټول وړاندیزونه ونه ومني، نه منل شوي مسوده د ولسي جرگې له فيصلې سره مل د ولسي جرگې په دفتر کې د نه منل شوي مسودې په توگه ثبتيږي او مسوده له مینځه ځي. که وړاندیزکونکي (کونکي) ځيني وړاندیزونه ومني او ځيني ونه مني، کولای شي د وړاندیزونو په نظر کې نيولو سره نوي مسوده جوړه کړي او ولسي جرگې ته يې

د پاڼو شميره: له 1 تر 4

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de

يادونه: دليکنې د ليکنيزې بڼې پازوالي د ليکوال په غاړه ده، هيله من يو خپله ليکنه له راليږلو مخکې په خیر و لولئ

وليزي. ولسي جرگه پرې بيا غور کوي. دا ځل ولسي جرگه نوې مسوده يا مني او يا يې نه مني، نوي وړانديزونه پکښې نشي کولای. که نوې مسوده ونه منل شوه، د ولسي جرگې په دفتر کې د نه مل شوي مسودې په توگه ثبتيږي او مسوده له مينځه ځي.

که چيري د مسودې وړانديزکونکي (کوونکي) د ولسي جرگې ټول وړانديزونه ومني، وړانديزکونکي (کوونکي) د وړانديزونو په نظر کې نيولو سره نوې مسوده جوړوي او ولسي جرگې ته يې د منلو لپاره ليريږي. ولسي جرگه د قانون نوې مسوده گوري او ډاډ ترلاسه کوي چې وړانديزونه پکې ځای شوي. مسوده د ولسي جرگې په دفتر کې ثبتيږي.

په پورتنيو ټولو مواردو کې د ولسي جرگې د منلو پريکړه له منل شوي مسودې سره يوځای ولسمشر ته ليرل کيږي او د ولسمشر له منلو او لاسليک څخه وروسته د قانون په توگه نافذ گڼل کيږي.

که ولسمشر د ولسي جرگې لخوا منل شوي د قانون مسوده ونه مني، خپل د نه منلو ځواب د ولسي جرگې لخوا د منل شوي مسودې سره يوځای ولسي جرگې ته بيرته ليريږي. که ولسي جرگه کوم عکس العمل ونکړي، د نه منل شوي مسودې په نوم د ولسي جرگې په دفتر کې ثبتيږي او مسوده له مينځه ځي. که چيري ولسي جرگه وغواړي چې د ولسمشر د نه منلو په ځواب کې عکس العمل بشکاره کړي نو ولسي جرگه صلاحيت لري چې د ولسي جرگې د ټول غړو په شتون کې په پنځه شپيته سلنه (۶۵٪) رايو د ولسمشر د نه منلو ځواب بابيزه کړي. د ولسي جرگې له دې فيصلې څخه وروسته د قانون مسوده پرته د ولسمشر د منلو او لاسليک څخه د قانون په توگه نافذ گڼل کيږي.

که ولسمشر د ولسي جرگې لخوا منل شوي د قانون مسوده ونه مني او په هغې کې وړانديز(ونه) ولري، خپل وړانديزونه د ولسي جرگې لخوا له منل شوي مسودې سره يوځای ولسي جرگې ته ليريږي. که ولسي جرگه ټول يا ځيني وړانديزونه ومني، بايد په مسوده کې يې ځاي پر ځای کړي او د منلو پريکړه يې وکړي او بيرته يې ولسمشر ته د منلو او لاسليک لپاره وليريږي. ولسمشر نوې منل شوي مسوده گوري او ډاډ ترلاسه کوي چې وړانديزونه يې په مسوده کې ځای پر ځای شوي. دا ځل ولسمشر مسوده يا مني او يا يې نه مني، نوي وړانديزونه پکې نشي کولای. د منلو په صورت کې مسوده د ولسمشر د لاسليک څخه وروسته د قانون په توگه نافذ گڼل کيږي.

که ولسي جرگه د ولسمشر وړانديز (ونه) ونه مني نو واک لري چې د ولسي جرگې د ټولو غړو په شتون کې په پنځه شپيته سلنه (۶۵٪) رايو د ولسمشر وړانديزونه او د نه منلو ځواب بابيزه کړي. د ولسي جرگې له دې فيصلې وروسته مسوده پرته د ولسمشر د منلو او لاسليک څخه د قانون په توگه نافذ گڼل کيږي.

که ولسي جرگه د قانون کومه مسوده قبوله کړي او ولسمشر ته يې د لاسليک لپاره وليريږي، مگر ولسمشر يې په دېرشو (۳۰) ورځو کې دننه لاسليک نکړي، پر يوديرشمه (۳۱) ورځ د ولسمشر له لاسليک څخه پرته مسوده د قانون په توگه نافذ گڼل کيږي.

که وړانديزکونکي(کوونکي) ولسي جرگې ته د قانون مسوده وړانديز کړي او ولسي جرگه په دې مسوده تر دېرشو (۳۰) ورځو پورې غور ونکړي، پر يوديرشمه (۳۱) ورځ مسوده د ولسي جرگې له فيصلې پرته د وړانديزکونکي(کوونکي) لخوا ولسمشر ته ليرل کيږي او د ولسمشر د منلو او لاسليک څخه وروسته د قانون په توگه نافذ گڼل کيږي. که ولسمشر د قانون مسوده ونه مني، خپل د نه منلو ځواب له مسودې سره يوځای وړانديزکونکي(کوونکي) ته ليريږي. مسوده د ولسي جرگې په دفتر کې د نه منل شوي مسودې په توگه ثبتيږي او مسوده له مينځه ځي.

۳. لومړی وزير کولای شي د قانون مسوده جوړه کړي او ولسي جرگې ته يې د غور او منلو لپاره وړاندي کړي. څرنگه چې لومړی وزير د ولسي جرگې يو غړی دی، د منلو يا نه منلو په هکله ورسره د ولسي جرگې د غړي چلند کيږي.

۲: په قانون کې بدلون راوستل

پرته له اساسي قانون څخه ولسي جرگه حق لري د هيواد په نورو قوانينو کې بدلون راولي. هر بدلون بايد د افغانستان د اساسي قانون په رڼا کې وي. په قانون کې د بدلون په وخت کې بايد د ولسي جرگې ټول استازي حاضر وي او په پنځه اويا سلنو (۷۵٪) رايو سره خپله پريکړه وکړي. پريکړه وروسته ولسمشر ته د لاسليک لپاره ليرل کيږي. ولسمشر صلاحيت لري چې دا پريکړه ومني او يا يې ونه مني. د منلو په صورت کې قانون بدلويږي. د نه منلو په صورت کې د ولسي جرگې پريکړه د ولسمشر د نه منلو له فيصلې سره يوځای ولسي جرگې ته ليرل کيږي. ولسي جرگه صلاحيت لري چې د خپلو ټولو غړو په شتون کې په پنځه شپيته سلنه (۶۵٪) رايو سره د ولسمشر د نه منلو پريکړه بابيزه اعلان کړي. په دې توگه د ولسي جرگې پريکړه پرته د ولسمشر له لاسليک څخه قانوني بڼه غوره کوي.

۳: قانون له مینځه وړل

پرته له اساسي قانون څخه ولسي جرگه حق لري د هيواد نور قوانين له مینځه يوسي. هر له مینځه وړل بايد د افغانستان د اساسي قانون په رڼا او بنديزونو کې وي. د قانون د له مینځه وړلو پر وخت کې بايد د ولسي جرگې ټول استازي حاضر وي او په پنځه اویا سلنو (۷۵٪) رایو سره خپله پریکړه وکړي. پریکړه وروسته ولسمشر ته د لاسلیک لپاره لیرل کېږي. ولسمشر واک لري چې دا پریکړه ومني او یا یې ونه مني. د منلو په صورت کې قانون له مینځه ځي. د نه منلو په صورت کې د ولسي جرگې پریکړه د ولسمشر د نه منلو له فیصلي سره یوځای ولسي جرگې ته لیرل کېږي. ولسي جرگه صلاحیت لري چې د خپلو ټولو غړو په شتون کې په پنځه شپيته سلنه (۶۵٪) رایو سره د ولسمشر د نه منلو پریکړه بابېزه اعلان کړي. په دې توگه د ولسي جرگې پریکړه پرته د ولسمشر له لاسلیک څخه قانوني بڼه غوره کوي.

۳. قضاییه ځواک

الف: ستره محکمه

د دولت دریم بنسټ قضاییه ځواک دی په دې کې ستره محکمه د هيواد د قضایي نظام تر ټولو لوړه مرجع ده. ستره محکمه یوه خپلواکه اوناپیلې قوا ده چې د ولسمشر، ولسي جرگې او حکومت له اغیزو څخه باید پاکه او په امن کې وي. د ستري محکمي قاضیان او قاضي القضاة د ولسمشر په وړاندیز ولسي جرگې ته د رای اخستلو لپاره وړاندیز کېږي.

ولسي جرگه د منلو او یا نه منلو حق لري. د نه منلو په صورت کې ولسمشر باید نوی کس(کسان) ولسي جرگې ته د منلو لپاره وروپېژني. د منلو په صورت کې له رایې اخستلو څخه وروسته د ستري محکمي قاضیان او قاضي القضاة د څوارلسو (۱۴) کلونو لپاره په دندو گومارل کېږي. د قاضي القضاة او ستري محکمي د قاضیانو په اړه رایې د ولسي جرگې د ټولو استازو په شتون کې په پنځه شپيته سلنه (۶۵٪) رایو ترسره کېږي.

قاضي القضاة او د ستري محکمي قاضیان پرته له کوم جرم او خیانت له خپلې دندې څخه د هېڅ ولسمشر لخوا نشي گوبنه کېدی او نه ولسي جرگه پرته له کوم جرم او خیانت له هغوی څخه د صلب اعتماد د رای حق لري. که د ستري محکمي قاضیان او یا قاضي القضاة د کوم جرم او خیانت پر اساس له دندې څخه گوبنه کړای شي، یا مر شي او یا هم استعفا وکړي او د هغه پرځای د بل ټاکل اړین شي نو د وخت ولسمشر نوی کس ولسي جرگې ته د منلو لپاره وروپېژني.

ب: د ستري محکمي جوړښت او واکونه

د ستري محکمي د جوړښت او واکونو په هکله به پوره لارښوونې، کرڼلارې او تگلارې جوړې کړای شي مگر وړاندیز دا دی چې د جرم پر وخت ستره محکمه باید د دې واک ولري چې د نورو کسانو ترڅنګ د ولسمشر، لومړي وزیر او وزیرانو د نیولو حکم هم صادر کړای شي.

پ: د تمیز محکمه

د ستري محکمي په مشوره د تمیز د محکمي قاضیان د ولسمشر لخوا په ځانگړې توگه د څوارلسو کلونو لپاره پر دندو گومارل کېږي او د ستري محکمي تر واک لاندې کار کوي. د تمیز د محکمي قاضیان پرته د کوم جرم او خیانت څخه د خپلې دندې څخه د هېڅ ولسمشر لخوا نشي گوبنه کېدی. که چېرې د تمیز د محکمي کوم قاضي د کوم جرم او خیانت پر اساس له دندې څخه گوبنه کړی شي، یا مر شي او یا هم استعفا وکړي او د هغه پرځای د بل ټاکل اړین شي نو د وخت ولسمشر د ستري محکمي په مشوره نوی کس ټاکي. د نورو ټولو محکمو قاضیان د ستري محکمي لخوا په دندو گومارل کېږي.

اخستځایونه

1. أبو محمد علي بن أحمد بن سعيد بن حزم الأندلسي القرطبي. المحلى بالآثار. المطبعة المنيرية. مصر. ۱۳۵۲ هـ، ق.
2. امام أبو حامد محمد بن محمد الغزالي. المستصفى من في أصول (الفقه). دار الكتب العلمية. بيروت. لبنان. ۱۹۹۳م.
3. امام أبو عبدالله أحمد بن محمد بن حنبل الشيباني. مسند امام أحمد بن حنبل. مكتبة دارالسلام. رياض. السعودية العربية. ۲۰۱۲م.
4. امام حافظ أبو داؤد سليمان بن الأشعث. سنن أبو داؤد. مكتبة دارالسلام. رياض. السعودية العربية. ۲۰۰۸م.
5. امام حافظ أبو رحمن أحمد بن شعيب بن علي النسائي. سنن النسائي. مكتبة دارالسلام. رياض. السعودية العربية. ۲۰۰۷م.

6. امام حافظ أبو عيسى محمد ابن عيسى الترميذي. سنن(جامع) الترميذي. مكتبة دارالسلام. رياض.السعودية العربية. ٢٠٠٧م.
7. امام محمد بن اسماعيل البخاري. الصحيح البخاري. مكتبة دارالسلام. رياض. السعودية العربية. ١٩٩٧م.
8. امام محمد بن يزيد ابن ماجه القزويني. سنن ابن ماجه. مكتبة دارالسلام. رياض. السعودية العربية. ٢٠٠٧م.
9. سليمان بن أحمد بن أيوب بن مطير اللخمي الشامي أبو القاسم الطبراني. المعجم الكبير (للتبراني). مكتبة ابن تيمية. القاهرة. مصر. ٢٠١٠م.
10. مولانا محمودالحسن ديوبندي. كابل تفسير. د حرمينو چاپخونه. سعودي عربستان.
11. مولوي فاروق غلجي. قران كريم، په روانه او ساده پښتو ژبه. افغان بنسټ. كابل: افغانستان. ١٣٩٢ هـ.ل.
12. Aristotle. The Complete Works of Aristotle. Princeton, NJ: Princeton University Press, 1984.
13. Ibn Khaldun. The Muqaddimah. Princeton, NJ: Princeton University Press, 1967.
14. Khadduri, Majid. The Islamic Conception of Justice. Baltimore, MD: Johns Hopkins University Press, 2001.
15. Maududi, Abul Ala. Islamic Way of Life. Leicester, UK: Islamic Foundation, 1968.
16. N.A. The Constitution of Medina. London, UK: Minhaj-ul-Quran Publications, 2012.
17. Plato. Plato Complete Works. Cambridge, MA: Hackett Publishing Co., 1997.
18. Qutb, Sayed. Social Justice in Islam. New Jersey, NJ: Islamic Publications International, 2000.

پای